

राजस्थान राज्य कृषि विपणन बोर्ड

“संक्षिप्त टिप्पणी किसान भवन”

माननीया मुख्य मंत्री महोदया के बजट भाषण 2006-2007 में राज्य के समस्त सम्भागीय मुख्यालयों पर एक एक किसान भवन स्थापित करने की घोषणा की गई थी । इस किसान भवन के निर्माण का उद्देश्य था कि किसानों को एक ही छत के नीचे आवास, विपणन एवं नवीनतम तकनीकी जानकारी उपलब्ध हो सकें ।

उक्त घोषणा की क्रियान्विति के क्रम में सम्भागीय मुख्यालय, उदयपुर पर कृषि उपज मण्डी समिति के प्रांगण में रु 222.00 लाख की लागत से किसान भवन का निर्माण कराया जा रहा है । इस भवन में किसानों के लिये खाद, बीज, कीटनाशक इत्यादि की बिक्री सहकारी आधार पर किया जाना प्रस्तावित है जिससे उचित मुल्य पर किसानों को खाद, बीज व कीटनाशक उपलब्ध हो सकें । इसी भवन में किसानों के आवास हेतु कमरे, डोरमेट्री, भोजन व्यवस्था हेतु केन्टीन, आदि सुविधायें उपलब्ध कराने का प्रावधान है ।

विभिन्न देशों, प्रदेशों में बिकने वाली कृषि जिन्सों के बाजारभाव, उन्नत किस्म के खाद, बीज, कीटनाशक आदि की जानकारी तथा कृषि आधारित नवीन उद्योगों से सम्बन्धित जानकारी उपलब्ध कराने के लिये आधुनिक सुविधायुक्त कम्प्यूटरीकृत किसान सूचना केन्द्र भी इसी भवन में निर्मित कराया जा रहा है ।

इसके अतिरिक्त किसानों को सरकारी एवं गैर सरकारी संगठनों द्वारा विभिन्न योजनाओं की जानकारी एवं प्रशिक्षण देने हेतु स्थान उपलब्ध हो सकेगा । इस भवन में किसानों के लिये पुस्तकालय, कॉन्फ्रेंस हॉल आदि का प्रावधान भी रखा गया है जिससे किसानों को पत्र-पत्रिकाओं के माध्यम से कृषि क्षेत्र में होने वाले अनुसंधानों, नवीनतम तकनीकी एवं अन्तर्राष्ट्रीय स्तर से प्राप्त होने वाली कृषि से सम्बन्धित जानकारियां एक ही स्थान पर मिल सकें ।

उदयपुर मुख्यालय पर निर्माणाधीन भवन चार मंजिला है जिसके मार्च 2008 में पूर्ण होने की सम्भावना है तथा इस पर रु 240.00 लाख व्यय होने का अनुमान है । भवन पूर्ण होने पर यह राज्य के किसानों को समर्पित किया जायेगा जिसका संचालन एवं रख रखाव आदि राजस्थान राज्य कृषि विपणन बोर्ड द्वारा किया जायेगा ।